



## سوال

(225) عورت کے جنازہ میں تابلوت بنانا کہیں ثابت ہے؟

## جواب

السلام علیکم ورحمۃ اللہ وبرکاتہ

کیا فرماتے ہیں علمائے دین اس مسئلہ میں کہ عورت کے جنازہ میں تابلوت بنانا کہیں ثابت ہے یا نہیں۔ بعض مولویوں نے ایک عورت کے جنازہ پر تابلوت کو توڑا دیا اور ناجائز بتایا اور وقت دفن کرنے کے قبر میں چادر سے پردہ کرنا ثابت ہے یا نہیں۔ بیٹواتوجروا

## الجواب بعون الوهاب بشرط صحیحہ السؤال

و علیکم السلام ورحمۃ اللہ وبرکاتہ

الحمد للہ، والصلوة والسلام علی رسول اللہ، أما بعد!

(ترجمہ عربی عبارت) ”نبی ﷺ نے فرمایا: ”جو مسلمان کی پردہ پوشی کرے گا قیامت کے دن اس کی اللہ پردہ پوشی کرے گا“ اس میں ترغیب ہے کہ مسلمان کے نقائص کی پردہ پوشی کرنا چاہیے خواہ زندہ ہو یا مردہ۔ اس عموم میں یہ بھی داخل ہے جو غسل حینے والامیت کی شرم گاہ وغیرہ کو دیکھتا ہے مکروہ ہے اس کا حال بیان کرنا۔ عورت کے جنازہ میں امام کا وسط میں کھڑا ہونا بھی اس لیے ہے کہ عورت کی پردہ پوشی ہو، بخلاف مرد کے اور عورتوں کے لیے تابلوت بن جانے سے پردہ کا انتظام تو ہو گیا اب درمیان میں کھڑا ہونا ضروری معلوم نہیں ہوتا۔“

”مرد کے جنازہ میں سر کے مقابل امام کھڑا ہونا کہ اس کی شرم گاہ پر اس کی نظر نہ پڑے بہ خلاف عورت کے کہ اس کی کمر کے مقابل کھڑا ہو کیونکہ وہ عموماً تابلوت میں ہوتی ہے اور اس کے وسط میں کھڑا ہونے کی وجہ یہ ہے کہ لوگوں کی آنکھوں سے امام آڑ بن جائے۔ حضرت انس نے ایک جنازہ پر نماز پڑھائی اس کے سر کے مقابل کھڑے ہوئے اور ایک جنازہ آیا اس کا سبز رنگ کا تابلوت تھا آپ اس کے وسط میں کھڑے ہوئے علاء بن زیاد نے بوجھا اسے ابو حمزہ کیا رسول اللہ ﷺ جنازہ پر اسی طرح نماز پڑھایا کرتے تھے کہنے لگے۔ ہاں۔“

اور نیل الاوطار میں نسبت حدیث ابوداؤد کے لکھا ہے: الحدیث الثانی حسنہ الترمذی وسکت عنہ ابوداؤد والمنذری والحافظ فی التلخیص ورجال اسنادہ ثقات اور مولوی وحید الزمان ترجمہ ابوداؤد میں تحریر کرتے ہیں ترجمہ نافع سے جن کی کنیت ابو غالب ہے، روایت ہے سکت المرید (ایک موضع ہے) میں تھمتے میں ایک جنازہ نکلا اس کے ساتھ بہت لوگ تھے لوگوں نے کہا عبد اللہ بن عمر کا جنازہ ہے یہ سن کر میں بھی اس کے پیچھے چلا تو میں نے ایک شخص کو دیکھا باریک کنبل اوڑھے ہوئے ایک بھوٹی راس کے گھوڑے پر سوار ہے اور اپنے سر پر ایک کپڑے کا ٹکڑا دھوپ سے بچاؤ کے لیے ڈالے ہوئے ہے، میں نے پوچھا زمیندار کون ہے لوگوں نے کہا انس بن مالک ہیں (جنہوں نے دس برس تک رسول اللہ ﷺ کی خدمت کی 92 یا 93 میں ان کا انتقال ہوا اور سو سے زیادہ ان کی عمر ہوئی، جب جنازہ رکھا گیا تو انس کھڑے ہوئے اور انہوں نے نماز پڑھائی میں ان کے پیچھے تھا میرے اور ان کے بیچ میں کچھ آڑ نہ تھی انہوں نے چار تکبیریں کہیں نہ بہت دیر میں نماز پڑھی نہ جلدی پھر جانے لگے بیٹھے کو لوگوں نے کہا اے ابو حمزہ (کنیت ہے حضرت انس کی) یہ عورت انصاریہ کا جنازہ ہے پھر اس کو نزدیک لائے اور وہ ایک سبز تابلوت میں تھی تو انس کھڑے ہوئے اس کے کولے کے سامنے (یعنی سر کے سامنے کھڑے نہیں ہوئے جیسے مرد کے مقابل

کھڑے ہوئے) پھر نماز پڑھی اس پر اسی طرح جیسے مرد پر نماز پڑھی تھی بعد اس کے بیٹھے تو علاء بن زیاد نے کہا: اے اباحمزہ کیا رسول اللہ ﷺ جنازہ پر اسی طرح نماز پڑھتے تھے جیسے تم نے پڑھی اور چار تکبیر میں کستے تھے اور مرد کے سر کے سامنے کھڑے ہوتے تھے اور عورت کے کولے کے سامنے، انس نے کہا ہاں۔ رسول اللہ ﷺ اسی طرح نماز پڑھتے اور اسی مقاموں پر کھڑے ہوتے تھے اور اسد الغابہ میں تحت احوال زینب بن جحش کے لکھا ہے: واصلی [1] علیہا عمر بن الخطاب ودخل قبرها اسامہ بن زید ومحمد بن عبد اللہ بن جحش وعبد اللہ بن ابی احمد بن جحش قیل ہی اول امرأة صنع لها النعش ودفنت بالبتیع انتھی اور تحت احوال فاطمہ کے لکھا ہے:

(ترجمہ عربی عبارت) ”جب ان کی موت کا وقت قریب آیا تو اسماء بن عمیس سے کہا جو کچھ عورتوں کے متعلق کہا جاتا ہے میں تو اس کو برا سمجھتی ہوں کہ عورت پر ایک کپڑا سا ڈال دیتے ہیں اور پھر لوگ اس کی باتیں کرتے رہتے ہیں (میت بھاری تھی، ہلکی تھی، فلاں عورت بڑی موٹی تھی وغیرہ وغیرہ) اسماء نے کہا اے رسول اللہ ﷺ کی بیٹی میں تجھے ایک چیز دکھلائی ہوں جو میں نے جشہ کے علاقہ میں دیکھی تھی اس کھجور کی تازہ شاخیں منگائیں ان کو جھکایا اور اس پر کپڑا ڈال دیا حضرت فاطمہ نے فرمایا یہ چیز تو بہت ہتھی ہے جب میں مر جاؤں تو مجھے تو اور علی دونوں مل کر غسل دے دینا اور کسی دوسرے کو قریب نہ آنے دینا جب فاطمہ فوت ہو گئیں تو حضرت عائشہ انہیں۔ اسماء نے ان کو روک دیا۔ حضرت عائشہ نے ابو بکر کے پاس شکایت کی کہ یہ خشمی عورت ہمیں رسول اللہ ﷺ کی بیٹی کے پاس نہیں جانے دیتی تو ابو بکر نے دروازہ پر کھڑے ہو کر فرمایا اے اسماء تو نبی ﷺ کی بیویوں کو فاطمہ کے پاس جانے سے کیوں روکتی ہے اور اسماء نے فاطمہ کے لیے تابلوت بنا یا تھا اسماء نے کہا فاطمہ ہی وصیت کر گئی تھیں کہ کسی کو میرے پاس نہ آنے دینا اور مجھے تابلوت بنانے کا حکم بھی دیا تھا۔ ابو بکر نے کہا۔ لہجھا بناؤ۔ پھر حضرت علیؑ اور اسماء نے فاطمہ کو غسل دیا یہ سب سے پہلی عورت تھی جس کی لاش اسلام میں ڈھانپی گئی پھر اس کے بعد زینب بنت جحش کی لاش ڈھانپی گئی پھر فاطمہ کا جنازہ حضرت علیؑ نے پڑھا بعض کہتے ہیں کہ حضرت عباسؑ نے پڑھا یا تھا اور فاطمہ وصیت کر گئی تھیں کہ ان کو رات کے وقت دفن کیا جائے چنانچہ ایسا ہی کیا گیا ان کی قبر میں حضرت علیؑ، عباسؑ اور فضل بن عباسؑ اترے آپ کی وفات 3 رمضان 11 ہجری کو ہوئی۔“

امام نووی نے منہاج میں کہا۔ مستحب ہے کہ عورت کے لیے تابلوت بنا دیا جائے تاکہ اس کی پردہ پوشی ہو جائے ابن حجر کی نے کہا ام المؤمنین زینب نے اپنے لیے تابلوت بنانے کی وصیت کی تھی کیونکہ وہ ہجرت جشہ میں وہاں تابلوت دیکھ آئی تھیں۔ بیہقی نے کہا، حضرت فاطمہ نے اپنے لیے تابلوت بنانے کی وصیت کی۔ حضرت سعد بن معاذ کو جب دفن کیا جانے لگا تو رسول اللہ ﷺ نے حکم دیا کہ قبر پر پردہ کر لو چنانچہ ایک چادر پھیلا دی گئی۔ جب قیس کو دفن کیا جانے لگے تو ان کی قبر پر چادر پھیلائی گئی۔ حضرت علیؑ آئے اور چادر کو کھینچ لیا اور فرمایا عورتوں پر پھیلائی جاتی ہے۔“

ان سب عبارات سے صاف ظاہر ہوا کہ اجلہ اصحاب کرام جیسے حضرت انس و حضرت ابو بکر و حضرت عمر و حضرت علی و حضرت عباس و عم غنم صحابہ رضی اللہ عنہم اجمعین کے سامنے ایسا جنازہ کہ جس پر تابلوت تھا بسھوں نے نماز جنازہ خوشی سے ادا کی اور حضرت فاطمہ کی وصیت ہوئی۔ واسطے بنانے تابلوت کے اور قبیح سمجھا بغیر تابلوت کے ہونے کو چنانچہ بعد وفات آپ کے حسب وصیت کے عمل سامنے جمیع صحابہ کے کیا گیا اور نیز حضرت زینب ام المؤمنین زوجہ رسول اللہ ﷺ کے جنازہ پر تابلوت تھا اور حضرت عمرؓ جیسے صحابی ماجی السنرات نے نماز بخوشی پڑھائی تھی اور قسطلانی اور فتح الباری کی عبارت سے ظاہر ہوا کہ اسلام میں دستور تابلوت کا تھا اور تلخیص کی عبارت سے ظاہر ہوا کہ عورت کے دفن کرنے کے وقت چادر کا پردہ کرنا چاہیے اور بہت کتب میں اس کا ثبوت موجود ہے۔ اہل سنت کے لیے اس قدر کافی ہے پس باوجود ایسے ثبوت کے کون انکار کر سکتا ہے کیونکہ یہ مسئلہ سنت صحابہ کرام کا ہوا موافق فرمودہ آنحضرت ﷺ کے علیکم بسنتی وسنة الخلفاء الراشدين المحدثين تسکوا بجا۔ اور اہل سنت اسی سبب سے اہل سنت والجماعت کے لقب سے ملقب ہوئے پس باوجود اتنے ثبوت کے جو کوئی انکار کرے وہ جاہل ہے عالم نہیں یا اس میں مادہ رخص ہے کہ جنازہ مسلمان کی بے حرمتی چاہتا ہے حالانکہ آنحضرت ﷺ کا حکم ہے۔ من ستر مسلما سترہ اللہ یوم القیامت۔ جیسا کہ اوپر گذرا۔ فی زماننا الوداد کا ترجمہ ہو گیا ہے اس کو بھی جس نے دیکھا ہے کبھی ایسی بات زبان پر نہیں لاسکتا چ ہے حضرت نے فرمایا کہ بنائیں گے لوگ اپنا پشوا جاہلوں کو پس پوچھے جائیں گے تو فتوے دیں گے بغیر علم کے پس گمراہ ہوں گے اور گمراہ کریں گے۔ قال اتخذ الناس رؤسا جھلا فستلوا فانوا بغیر علم فضلوا واضلوا متفق علیہ کذا فی مشکوٰۃ۔ (سید محمد نذیر حسین)

[1] ان پر عمر بن الخطاب نے نماز پڑھائی اور ان کی قبر میں اسامہ بن زید اور محمد بن عبد اللہ بن جحش اور عبد اللہ بن ابی احمد بن جحش اترے۔ کہا جاتا ہے کہ یہ پہلی عورت تھی جس کے



لئے مابوت بنایا گیا اور جنت البقیع میں دفن کیا گیا۔

[2] جو کسی مسلمان کی پردہ پوشی کرے گا تو قیامت کے دن اللہ اس کی پردہ پوشی کرے گا۔

فتاویٰ نذیریہ

جلد 01 ص 695

محدث فتویٰ